

خطبہ استقبال

از

ابو الحسن علی ندوی (ناظم ندوۃ العلماء)

جو

اجلاسِ تعلیمی ندوۃ العلماء

منعقدہ ۲۵ شوال ۱۳۹۵ھ (۱۳ اکتوبر ۱۹۷۵ء)

کیلئے لکھا گیا

ترجمہ از عربی ————— بقلم

محمد حسینی (مدیر المعیشۃ الاسلامیہ)

پیشکش: سہ ماہیہ اسلامیہ (۱۹۷۵ء)

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ وَالصَّلٰوةُ وَالسَّلَامُ عَلٰی رَسُوْلِ اللّٰهِ صَلَّى اللّٰهُ عَلَيْهِ وَآلِهِ وَآصْحَابِهِ وَسَلَّمَ

جناب صدر، معزز نمائندگان، جہانان کرام، شرکاء اجلاس!

سب سے پہلے میں اپنی طرف سے تیرے رفقاء، کار، جماعت علماء، ملت اسلامی ہند کی طرف سے آپ کی خدمت میں اسلام اور علم کا دوسرا سلام پیش کرتا ہوں یہ سلام ہے نئے اور چھوٹے ساتھیوں کا اپنے بڑے اور تجربہ کار ساتھیوں کو، ہمراہیوں اور رفیقوں کا ہمراہیوں اور رفیقوں کو۔ اس لئے کہ ہم نسب اسلام کے رواں دواں قافلہ میں شامل اور علوم اسلامیہ کے طویل کارواں کے ہمسفر ہیں۔ استاذی و شاگردی، بزرگی و خوردی اور اصل و نقل کے اعتبار سے ہمارے درمیان یقیناً فرق و تفاوت ہے، لیکن اسلام کے سایہ عاطفت اور علم کے مقدس رشتہ نے ہم کو ایک لڑی کے موتیوں کی طرح پرو دیا ہے، ہم سب اسلام ہی کے ساتھ پرواختہ قرآن کے حواری کرم کے رہنما ہیں، اور در سگاہ محمدی کے مختلف درجوں اور استعدادوں کے طالب علم اور مکتب نشین ہیں۔

حضرات! میں آپ کا ہندوستان کی اس سرزمین میں تیرے مقدم کرتا ہوں جہاں مذہب ہندویہ اور ثقافت کی پوری تاریخ میں ایک انوکھا اور منفرد تجربہ کیا گیا، اور یہ تجربہ غیر معمولی اور بے مثال طریقہ پر کامیاب رہا۔ اس سرزمین میں جب اسلام کے قدم آئے تو اس کے جلو میں علم و تہذیب بھی تھی، اور وہ مسلک زندگی بھی، جو زبان، کچھ، قوم و نسل اور قومی عبادات و مضامین کا پابند نہیں، دیکھنے والوں کو ہمت جلد نظر آگیا کہ اسلام کے خیمے میں ایک ایسی باطنی قوت پوشیدہ ہے جو خوابیدہ صلاحیتوں کو جگاتی، ذہانت کے نشک سوتوں کو روانی بخشتی

اور انسانی صلاحیتوں اور طاقتوں کو انسانی فلاح و بہبود کے لئے استعمال کرنا سکھاتی ہے اس کے ساتھ اس حقیقت کا بھی انکشاف ہوا کہ انسان کی فطرت سلیم خود بڑھ کر دین فطرت کا استقبال کرتی ہے اور اس کے ساتھ اس طرح ہنوا اور ہم آہنگ ہو جاتی ہے جیسے وہ اس کے انتظار میں دن گرن رہی تھی۔ اس سے ہمیں جہاں اس دین کی اس شخصی صلاحیت و طاقت کا اندازہ ہوا، وہاں اس زمین کی نرمی اور زرخیزی کا بھی۔ جس نے اس نہال تازہ کو اس آسانی کے ساتھ قبول کیا اور پھلنے پھولنے کا موقع دیا اس سے یہ بھی ثابت ہوا کہ علوم اسلامیہ کا درخت ہر طرح کی زمین اور ہر قسم کی آب و ہوا میں، برگ و بار لاتا اور نئے نئے شکونے کھلاتا ہے نیز یہ کہ دوسرے شاداب درخت سے ظلم لگانے سے اس کی قوت ہنوا اور شادابی بڑھ جاتی ہے۔

ان حقیقتوں کے ساتھ ایک اور نئی حقیقت کا انکشاف ہوا جو اقوام و ملل کی تاریخ میں بڑی اہمیت رکھتی ہے وہ یہ کہ ہنوائی اور مسافرت کے احساس اپنے اصل مرتبہ سے دوری، تازہ رسد اور نئی ملک سے مایوسی نے اس نووارد کا حوصلہ پست، اور اس کو اپنے مستقبل سے مایوس اور ہراساں کرنے کے بجائے اس کے دل کو ایک نئی طاقت اور نئے جوش اور نئے اعتماد سے معمور و معمور کر دیا۔ اس نے اس صورت حال سے شگفتگی اور مایوسی کا سبق لینے کے بجائے بہت و جرات، خدا کی نصرت غیبی، اور اپنے ناتواں بازوؤں پر اعتماد کرنے کا سبق لیا، اس کو اپنے پیغام و دعوت کی صلاحیت و افاقہ دیت، اور اس ملک میں اس کی ضرورت پر یقین تھا، یہ احساس کہ اللہ تعالیٰ نے اس کو اسلام کی ایک دور، دراز مسرحد کا محافظ اور پاسباں بنایا ہے اور اس کے دفاع کی ذمہ داری تنہا اسی کے سر پر ڈالی ہے۔ ایک مختصر سے مختصر اقلیت کو ایسی قوت عطا کرتی ہے جس سے انقلاب انگیز اور خیر استقول کار نامے وجود میں آتے ہیں۔ وہ ہر آرزو میں پوری اترتی ہے۔ وہ اقوام عالم کے سابقہ تجربات کی تردید کرتی ہے اور مادہ پرستانہ منطق اور

ریاضی کے جامد اصولوں اور اعداد و شمار کے بے روح و بے رحم فلسفے کو غلط ثابت کر دیتی ہے۔ اسلام کا یہ مختصر اور اولین قافلہ، اس ملک میں پروردہی کی طرح وارد ہوتا ہے اور دیکھتے ہی دیکھتے اس کو اپنا عنصر، بڑوٹن اور محبوب مسکن بنا لیتا ہے اس ملک کے اصلی باشندے اس کی محبت کا دم بھرنے لگتے ہیں۔ اور ان نووارد انسانوں کی شکل میں ان کو محبت کرنے والے بھائی، شفیق استاد خیر خواہ حاکم، آزمودہ کار، منظم، ماہر فن کار، گیر، اور بلند پایہ عالم و دانشور مل جاتے ہیں۔ یہ اسلامی نوآبادی، اپنی ذہنی صلاحیت، علمی تجربہ، قوت ایجاد و اختراع، قوت عمل اور انتظامی صلاحیت کا ایک ایک قطرہ اس سر زمین میں چھوڑ دیتی ہے۔ یہاں ترکوں کی سپہ گرنی و ترک تازی ہتھوں کی اولوالعزمی، افغانوں کی غیرت قومی، آریزانیوں کا ذوق جمال و رعنائی خیال، عربوں کی حقیقت پسندی اور ذوق سلیم، ملک کے باشندوں کی نرم خوئی اور صلح جونی اور شعر و نغمہ و فلسفہ و تصوف سے فطری مناسبت سے آکر گھل مل گیا۔ ان سب مختلف اور بعض اوقات متضاد صفات پر اسلام کے عقیدہ توحید کا پر تو اور اس کی عادلانہ تعلیمات کا عکس اس طرح پڑا کہ اس نے ان کو ایک نیا رنگ و آہنگ عطا کیا اور ان کو ایک دوسرے سے شیر و شکر کر کے ایک نئی زندگی بخشی، اس کے نتیجے میں ایک نئی تہذیب وجود میں آئی جس کو ہم بجا طور پر "اسلامی ہندوستانی تہذیب" کہہ سکتے ہیں۔

اس نئے عہد کے آغاز کے ساتھ ہندوستان میں ایک نیا تہذیبی، فکری و علمی دبستان وجود میں آیا، جو اپنی ایک مستقل شخصیت اور نمایاں کردار رکھتا تھا، اس نے بڑی تعداد میں ایسے ماہرین فن، موجدین علوم اور ارباب فضل و کمال پیدا کئے جو خود مختلف مکاتب خیال کے بنیاد تہذیبوں کے علم کے نئے نئے اوجوں سے اس ملک کو روشناس کیا اور نہ صرف علوم دینیہ، تفسیر و حدیث، اور فقہ و عقائد میں ان کی پیشوائی و سربراہی تسلیم کی گئی بلکہ عربی لغت و زبان و ادب

میں بھی علماء عرب نے ان کا لوہا مان لیا۔ اور ان کی بعض تصنیفات نے ان علوم میں بنیادی ماحذ اور سند کی حیثیت اختیار کر لی۔ ان میں کچھ کتابیں پورے اسلامی کتب خانہ میں اب تک بے نظیر اور منفرد ہیں۔

اس مدرسے فکر نے تصنیف و تالیف کی اس تحریک کو جو آٹھویں صدی ہجری (پندرہویں صدی عیسوی) کے بعد ذہنی اضمحلال اور علمی زوال کا شکار ہو چکی تھی، نیا خون اور نئی زندگی عطا کی تا ناریوں کے فتنہ عالم آشوب میں اس نے بعض اسلامی علوم کے لئے پناہ گاہ کا کام دیا، اور عہدِ آخر میں اس کو حدیث نبوی کی خدمت و اشاعت کا سب سے بڑا مرکز بننے کا شرف حاصل رہا جہاں سے اس فن شریف کی شعاعیں دوسرے ملکوں میں پھیلیں اور دلائل کے بجائے "برآمد" کا سلسلہ شروع ہوا۔ اس سرزمین میں یکتائے زمانہ اور سرآمد روزگار علماء و ائمہ و فن پیدا ہوئے اور اس موضوع پر بہتر سے بہتر کتابیں یہاں تیار کی گئیں۔

یہاں کے متعدد علمائے حق اور ارباب دعوت و عزیمت نے مختلف زمانوں میں اصلاح و تجدید اور اسلام کی نشاۃ ثانیہ کا وہ کارِ عظیم انجام دیا جس کی صدائے بازگشت ہر جگہ سنی گئی اور اس کے مبارک اثرات دنیا کے اسلام کے دور دراز حصوں تک پہنچے، اور لاکھوں انسانوں نے ان کے فیض و اثر سے اپنے قلب و روح کی پیاس بجھائی اور دلوں کو روشن کیا۔

تقدیر الہی کا فیصلہ تھا کہ اس ملک کو جدید تاریخ کا سب سے بڑا تہذیبی و ثقافتی اور فکری مرکز پیش آئے اور انکار و اقدار کی سب سے بڑی کش مکش سے اس کو گذرنا پڑے، یہ مغربی تہذیب و فلسفہ اور اسلامی تہذیب و فلسفہ کا معرکہ اور اسلامی طرز فکر اور مغربی طرز فکر کی کش مکش تھی اور دراصل ایک سخت، خونریز بے رحم اور طویل جنگ تھی۔

۱۸۵۷ء ہند نے جو ۱۸۵۸ء کی جدوجہد میں ناکامی سے زخم خوردہ اور برطانوی فتح سے

دہشت زدہ ہو رہی تھی اپنے کو اچانک ایک ایسی جواں سال، تازہ دم، بھرتی ہوئی بلکہ زندگی اور جوش و جوانی سے ابلتی ہوئی مغربی تہذیب کے سامنے اس طرح پایا کہ درمیان میں کوئی پردہ یا حجاب نہ تھا۔ یہ انگریزی اقتدار، ان مسلمانوں کی طرف سے جنہوں نے ۱۷۵۷ء کی جنگ آزادی کی قیادت کی تھی خاک کھائے ہوئے تھا وہ مسلمانوں کو اپنا اصل و دائمی حریف اور اسلام کو اپنے کیمپ کا متوازی و مقابل کیمپ سمجھتا تھا، دونوں کو اس کا دعویٰ تھا کہ وہ زندگی کی رہنمائی اور معاشرہ انسانی کی تعمیر و تشکیل کی اہلیت رکھتے ہیں اس لئے اس معرکہ کی شعلا سامانیوں اور تاوان جنگ میں مسلمانوں کا حصہ ملک کے ہر فرقہ سے زیادہ تھا۔ ان کو صورت حال کی سنگینی، اور دوڑ و راس خطرات کا پورا اندازہ تھا۔

لیکن تاریخ گواہ ہے کہ ہندوستانی مسلمان اس زبردست سازش اور مغربی تہذیب کے طوفانی یلغار کے سامنے بہت سی ان مسلم قوموں سے کہیں زیادہ ثابت قدم، سخت جان، ناقابلِ تسخیر اور اپنی اسلامی شخصیت اور عزت و دولت کی حفاظت میں زیادہ کامیاب ثابت ہوئے جن کا انیسویں صدی کے اواخر یا بیسویں صدی کے اوائل میں مغربی اقتدار یا مغربی انکار سے واسطہ پڑا۔

مغربی تہذیب و تعلیم کی اس یلغار کے علاوہ ہندوستانی مسلمانوں کو ایک دوسری یلغار کا بھی مقابلہ کرنا پڑا یہ عیسائی مشنریوں کی یلغار تھی جو انگریزی اقتدار کے اس ملک میں قدم جہاتے ہی زور شور سے شروع ہوئی، اور قریب تھا کہ پورے ملک کو وہ اپنی لپیٹ میں لے لے، یہ عیسائی مشنری، جدید ترین اور موثر ترین اسلحہ سے لیس تھے، ان کو حکومت کی حمایت و سرپرستی بھی حاصل تھی، جو اس زرخیز ماکہ کہ حضرت مسیح کا خطبہ اور انعام سمجھ رہی تھی، اور اس اقتدار کو عیسائیت کے فروغ و اشاعت کیلئے ایک نئے ریں موقع تصور کرتی تھی جس کو کسی حالت

میں بھی ہاتھ سے جانے نہ دینا چاہئے تھا۔

ان مشنری سرگرمیوں اور پورے ملک کو عیسائی بنالینے کے ۶۰ م و منصوبہ کے ساتھ تشکیک کی ایک طاقت و تحریک بھی جاری تھی جس کا مقصد اسلام سے تعلق رکھنے والی ہر چیز کو مسلمان نوجوانوں کی نظر میں مشتبہ و مشکوک بنا دینا تھا، خواہ اس کا تعلق شریعت و قانون سے ہو، یا مذہب و تمدن اور ثقافت و تاریخ سے، ہندوستان کے علمائے ان دونوں تحریکوں اور طاقتوں کا پوری قوت کے ساتھ مقابلہ کیا، انہوں نے معذرت و دفاع کی سیاست کو ترک کر کے اقدام و حملہ کی سیاست اور پھر پورے علمی تنقید کا راستہ اختیار کیا، اس کے نتیجے میں تبلیغ عیسائیت کی یہ تیز و تند لہریں اور تشکیک کی پوری جہم، پسا پانی اختیار کرنے پر مجبور ہو گئی اور مسلمانوں کے اندر اسلام پر نیا اعتماد، اپنی تہذیب و ثقافت پر فخر، اور اپنی شخصیت و تاریخ کا احترام پیدا ہوا۔

اس زمانہ میں ذہین علم نوجوانوں کی ایک بڑی تعداد نے مغربی تہذیب اور مغربی اقتدار کے مرکز "ولایت" کا رخ کیا، انہوں نے وہاں کی اعلیٰ یونیورسٹیوں اور شہرہ آفاق کالجوں میں تعلیم حاصل کی، جدید علوم میں کمال پیدا کیا، انگریزی ادبیات میں بصیرت، اور انگریزی تحریر و تقریر میں اہل زبان کی طرح قدرت حاصل کی، جن کی قابلیت، زبان دانی، اور نگہ شناسی کا انگریز ادبا، اور اہل نظر نے بھی اعتراف کیا، لیکن مغربی علم و ادب کے سمندر میں غوطہ لگانے والوں میں خاصی تعداد میں مغربی فلسفے کے باغی اور حریف پیدا ہوئے جن کی مثال کسی دوسرے اسلامی ملک کے نوجوانوں میں نہیں ملتی، وہ مغربی طرز فکر کے زبردست ناقدر و نکتہ پیس بن کر واپس آئے یہی حال ان لوگوں کا بھی تھا جنہوں نے ہندوستان میں رہ کر مغربی علم و فلسفہ سے اس حد تک واقفیت پیدا کی جتنی خود مغرب میں ممکن تھی، انہوں نے

پورے اعتماد و اطمینان کے ساتھ مغربی افکار پر تنقید و عمل بجاہی کا فرض انجام دیا۔ اور اس کے افسوں کو باطل اور اسکے طلسم کو توڑ کر رکھ دیا، کسی نے سنجیدہ علماء اور فلسفیاء انداز میں اس کا محاسبہ کیا اور کسی نے طنز و مزاح کے لطیف پیرائے میں اس کا خاکہ اڑایا، مغربی تہذیب اور فلسفہ کے رعب کے کم کرنے اور اس کی ہوانیزمی میں دونوں کا حصہ ہے، ان اہل فکر و اہل قلم نے اسلام کو ایک مکمل دین اور ابدی پیغام کی حیثیت سے پیش کرنے، جدید تعلیم یافتہ طبقہ کے احساس بہتری کو دور کرنے اور اسلام اور اسلامی تہذیب کی صلاحیت و ابدیت پر اس کا اعتماد بحال کرنے میں سیش قیمت خدمت انجام دی، انہوں نے مغربی تہذیب کی دعوت کے مقابلہ میں ایک مضبوط اسلامی مورچہ قائم کر لیا، جس کا اصول و شعار مغرب کی اناست و سیادت اور ہر کمزوری اور نقص سے اس کے بالاتر ہونے کا انکار، اسلام پر ایک عالمگیر و زندہ جاوید پیغام اور محمد رسول اللہ صلی اللہ علیہ وسلم کے آخری نبی، اور مہر انسانیت اور پیشوائے نکل ہونے کا اقرار و اعلان تھا۔ وہ اس یافت و دریافت میں ایسے سرشار اور اس ایمان و یقین میں ایسے مست ہوئے کہ ان کے ہر جہن موسے یہ صدا آنے لگی ہے

• وہ دانائے بسمل ختم الرسل، مولائے گل جس نے

عبارت راہ کو بخشا سفر و نبوغ وادی سینا

اس کے بعد ہندوستان کی ملت اسلامی کو ایک نیا تجربہ پیش آیا اور وہ ایک اہم دور میں داخل ہوئی یہ ایک آزاد ملک کی آزاد زندگی کا تجربہ تھا جس کے آزادی کے اولین علمبردار اور اس کے لئے بیش از بیش قربانیاں پیش کرنے والے ہی مسلمان تھے، یہ دور غیر ملکی اقتدار سے ملکی رتوں، اقتدار کی طرقت منتقل کا دورہ ہر حصہ میں نیا امتداد، مرتبہ ہوا، اور نئے قوانین وضع کئے گئے، معاشرہ کو ایک نئے سانچے میں ڈھلنے کی کوشش شروع کی گئی، نیا نظام تعلیم نافذ کیا گیا

اس موقع پر کئی بار خاص فرقہ وارانہ رجحانات نے سراٹھایا۔ اور اس کی آبادی کی ایک کثیر تعداد پر جذبہ بانی اور اعصابی دورے بھی پڑے، مسلمانوں کی حیثیت ان حالات میں ایک ایسی عددی اقلیت اور پس ماندہ طبقہ کی تھی جس کو انگریزی اقتدار نے ہمیشہ کمزور و مغلوب اور کارزار حیات سے دور رکھنے کی کوشش کی تھی، ماضی کا ترک اس کے گلے کا بار بن چکا تھا بہت سے شکوک و شبہات اس کے ساتھ وابستہ ہو گئے تھے، ملک سے باہر پیش آنے والے واقعات بھی اس کی زندگی اور قسمت پر اثر انداز اور ملک کے دوسرے فرقوں کے جذبات میں تلاطم برپا کرتے رہتے تھے اور یہ اقلیت بہت سے ناکردنی بلکہ بیرونی غلطیوں کی جوابدہ سمجھی جاتی تھی یہ وہ حالات و واقعات ہیں جنہوں نے اس کو بہت نازک پوزیشن میں کھڑا کر دیا ہے، لیکن اس کے باوجود اس ملک کے مسلمان پوری خودداری و خود شناسی، اپنے دینی شعائر اور دینی و ملی تہذیب و شخصیت کے ساتھ اپنے اس ملک میں رہنے کا عزم مصمم کر چکے ہیں۔ یہ ہندوستانی مسلمانوں کی ذہانت کا بھی امتحان ہے اور وفا کا بھی، ان کے مضبوط اور غیر متزلزل عقیدہ کی بھی آزمائش ہے اور سچی حب الوطنی کی بھی، ان کی طاقتور اور دلآویز شخصیت اور اعلیٰ کردار کی بھی، اور مثبت و تعمیری طرز فکر اور جذبہ عمل کی بھی۔

یہ ایک ایسی کڑی اور دوہری آزمائش ہے جس کی نظیر قدیم اسلامی تاریخ میں بہت کم ملتی ہے۔ اس لئے ہمیں اس سے کوئی بڑی مدد اور روشنی حاصل نہیں ہو سکتی فقہ و فتاویٰ کی کتابوں میں بھی شاید و نادراں عجیب و غریب صورت حال کا ذکر ملے گا۔ کیا اس کی کوئی مثال ہے کہ چھ کر ڈیا اس سے زائد کی اسلامی اقلیت کسی غیر مسلم اکثریت کے درمیان ہو، اور ایسے ملک میں جہاں پارلیمانی نظام قائم ہے دستور کی حکمرانی ہے جس نے سکولرازم و نامذہبیت کو اپنا شعار بنایا ہے اس لئے اب اس کے سامنے آبرو مندانه باعزت و باجوابی و مثبت زندگی گزارنے کا (جو اسلامی تعلیمات کے مطابق اور حقائق و واقعات کے ساتھ ہم آہنگ ہو) ایک ہی راستہ ہے

اور وہ ہے اسلام کی حکیمانہ، لازوال اور عالمگیر اصولوں سے روشنی و رہنمائی حاصل کرنا اعلیٰ درجہ کی فراست و بصیرت، طاقتور و ممتاز ملی شخصیت، عزم صادق و ایمان راسخ، عزت کی محترمہ و تحاش زندگی کی طویل و درخشاں زندگی پر ترجیح اور ملک کی اخلاقی قیادت کا وہ منصب عالی حاصل کرنے کی خواہش و کوشش جو عرصہ دراز سے خالی ہے اور کسی مرد خدا اور دانائے راز کا منظر ہے اس ملک کے اسٹیج پر ایک ایسے مخلص، خدا ترس، اور اخلاقی و انسانی قائد کی حیثیت سے سامنے آنا جو ہر قسم کی نفس پرستی سے بلند، ذاتی و جماعتی اغراض سے بالاتر، محبت وطن اور انسان دوست و خدا پرست ہو اور وہ ملک کو انسانیت کی پستی، باطنی انتشار و خرافہ اموشی، اور دولت و موقع پرستی کے اس عمیق غار میں گرنے سے (امکانی حد تک) بچانے کا عزم کر چکا ہو جس کے کنارے یہ ملک کھڑا ہے۔ یہی وہ راستہ ہے جو اس ملت کو عام سطح سے اٹھا کر قیادت و رہنمائی کے منصب بلند تک پہنچا سکتا ہے اور حریف کے بجائے حسیب و معزز و محسود کے بجائے محذور و محبوب بنا سکتا ہے۔

دوسرا پہلو جس میں یہ ملت ہمیشہ سرخ رو، و باعظمت رہی ہے اور جس کے ذکر سے میرا مقصد محض مدح سرائی اور قصیدہ خوانی نہیں، ایک تاریخی حقیقت کا اظہار ہے، وہ اس کا طاقتور دینی جذبہ، سرور کائنات صلی اللہ علیہ وسلم کی ذات گرامی سے اس کی والہانہ شفیقتگی اور مرکز اسلام سے اس کی وہ عقیدت اور قلبی تعلق ہے جس نے مختلف تہذیبی، تمدنی اور معاشرتی فتنوں سے اس کی بار باحفاظت کی، اور اس کو ہندوستان میں آنے والی دوسری قوموں اور نسلوں کی طرح، یہاں کے فلسفوں میں یکسر تحلیل ہونے سے روکا، ہندوستانی مسلمانوں اسلام اور مسلمانوں کے تمام مسائل سے (خاص طور پر بیسویں صدی کی ابتداء سے) ہمیشہ سے گہری دلچسپی لی، خلافت عثمانیہ کی حفاظت و بقا کے لئے اس ملک میں جتنے جوش

کا مظاہرہ کیا گیا (جس میں ہندو مسلمان دوش بدوش تھے) وہ اس کا ایک ثبوت ہے، تحریک خلافت جس کا برصغیر میں سیاسی و قومی شعور پیدا کرنے میں بڑا ہاتھ ہے ایک ملک گیر عمومی تحریک تھی، اس کی وسعت و مقبولیت کا اندازہ صرف انہیں لوگوں کو ہو سکتا ہے جنہوں نے وہ دور دیکھا ہے، اسی طرح فلسطین و مسجد اقصیٰ کی بازیابی کیلئے بھی مسلمانان ہند نے اپنے خیالات و جذبات کے اظہار میں کبھی کوتاہی نہیں کی، اسلامی مسائل کے بارے میں خواہ ان کا تعلق دنیا کے دور دراز گوشوں سے ہو یہاں کی ملت اسلامی ہمیشہ سے بہت ذکی الحس واقع ہوئی ہے اور اس کا عمل اس بارے میں داد و ستد اور لین دین کے اصول پر نہیں ہے، یہ اس کے دینی جذبات اور مخصوص تربیت کا نتیجہ ہے۔

اس کا یہ جذبہ اسلامی اور دین سے گہری وابستگی، ان دینی مدارس و مکاتب کی شکل میں بھی نمایاں ہے۔ جن کا سارے ملک میں ایک جال بچھا ہوا ہے اور جس سے کوئی شہر و قریہ مشہل سے بچا ہو گا، مسلمانوں نے علم و دین کے یہ قلعے، انگریزی حکومت کے استحکام اور تعلیمی نظام کے نئے رخ کو سامنے رکھ کر قائم کئے تھے جن کی تعداد سیکڑوں سے متجاوز ہو کر ہزاروں تک پہنچتی ہے، ان میں ایک بڑی تعداد ان مدارس کی ہے جن کو علوم اسلامیہ کی طرف خصوصی توجہ کی بنا پر عام طور پر عربی مدارس کے نام سے یاد کرتے ہیں ان مدارس میں عام طور پر صحیح کی اول سے آخر تک مکمل تعلیم کا انتظام ہے، اور خصوصیت کے ساتھ صحیح بخاری و صحیح مسلم جامع ترمذی، اور سنن ابی داؤد کی طرف زیادہ توجہ دیتی ہے اور ان کو حرفاً حرفاً پڑھایا جاتا ہے، اس بارے میں شاید ہندوستان کے مدارس، عربیہ عالم اسلام میں منفرد ہیں، یہ مدارس قریب قریب سب غیر سرکاری ہیں، ملت اسلامی ان کی کفیل ہے اس ملک

میں مخلص علماء ایشیا پریشہ مدرسین، اور رضا کار، داعی و مبلغ شروع سے بڑی تعداد میں پائے جاتے ہیں، جو بڑی قناعت، سادگی اور ایک حد تک قربانی کے ساتھ دین و علم دین کی خدمت میں مصروف رہتے ہیں۔ یہ زیادہ تر انہیں مدرسوں کا فیض ہے اور ہندوستان میں سارے سیاسی انقلابات کے باوجود اب بھی دین سے جو گہرا لگاؤ پایا جاتا ہے۔ اور علم کی شمع روشن ہے وہ اسی طریقہ کار کی برکت اور ثمرہ ہے۔

لئے تیار ہیں، ہم اچھی طرح سمجھتے ہیں کہ ان ملک میں اور اس ملک کے باہر اپنی اس اصول پسندی اور وفا

شعاری کی قیمت ادا کرنی پڑے گی، ہمیں بہت سے ان منافع و مواقع سے آنکھیں بند کرنی پڑیں گی جو ہوا کے رخ پر چلنے والی ملتوں اور فرقوں کو حاصل ہوتے ہیں، لیکن ہمارا یقین ہے کہ ہمارا خدا اگر ہم سے راضی ہے اور ہم خلوص و فہم کے ساتھ اپنے اصولوں پر قائم ہیں تو ہمارے لئے کوئی تنگی اور ہماری قسمت میں محرومی نہیں لکھی ہے۔ اس لئے کہ ہمارا عقیدہ ہے کہ یہ ساری کائنات ارادہ الہی کے تابع ہے اور اس کے حکم کے بغیر کچھ نہیں ہوتا۔ اس لئے ہمارا مسلک اور ہمارا عقیدہ ہے کہ

مگر نہیں جو گریزاں ہیں چند پیمانے

نگاہ یار سلامت! ہزار میخانے

حضرات! ان سب وجوہ کی بنا پر شاید اس سرزمین کو بہت سے دوسرے اسلامی ملکوں سے اس کا زیادہ حق ہے کہ اس کو ایسے مایہ ناز اور منتخب روزگار علماء اور باب فکر و نظر ماہرین تعلیم اور اساتذہ و معلمین کی میرزبانی کا شرف حاصل ہو، اور وہ خود یہاں تشریف لاکر اپنی آنکھوں سے ان کوششوں کے نتائج کو دیکھ سکیں، جو ایک بے سرو سامان اور بے نوا ملت نے، اپنے دین کی خدمت، اور علوم اسلامیہ کی ترقی و اشاعت کے سلسلہ میں کی ہیں۔ اور یہ دیکھیں کہ بھی اس کو کتنی طویل مسافت طے کرنی ہے، اور وہ اس سفر میں اس کی کیا بہتائی کر سکتے ہیں؟

دوسری حیثیت سے میں آپ کا تیسرا مقدم لکھنے کے اس تاریخی شہر میں کر رہا ہوں جو اپنی مردم خیزی، علم پروری، علمائے نوازی میں دہلی کا ہمسرا اور اس کا ہم ردیف رہا ہے۔ یہ دہلی کے بعد ہندوستانی تہذیب و تمدن، ادب و شائستگی اور اردو زبان و شاعری کا گہوارہ تھا، اور یہی ہندوستان کی قدیم تعلیمی تحریک کا مرکز تھا، یہاں وہ سرآمد روزگار علماء پیدا ہوئے جن کے

علم کے چشے ایک طرف مشرق کے آخری حدود تک، دوسری طرف جنوب کے کناروں تک پہنچے اور ایک عالم نے ان سے اپنی علمی بیاس بچھائی، قدیم نصاب درس (درس نظامی) ہمیں ترتیب تکمیل کے آخری مراحل کو پہنچا، جس کا سکہ ایک زمانہ میں برصغیر ہند سے لیکر افغانستان و ترکستان تک چلتا رہا ہے، اس شہر کو آخری دور میں قرآن مجید کی خدمت، اس کے حفظ و تجوید، اور اشاعت و تبلیغ کا وہ شرف بھی حاصل ہوا جس میں کم نامی گرامی اسلامی شہر اس سے بہت لے جانے کا دعویٰ کر سکتے ہیں۔ ذَالِكَ فَضْلُ اللَّهِ يُؤْتِيهِ مَن يَشَاءُ وَاللَّهُ ذُو الْفَضْلِ الْعَظِيمِ۔

حضرات! تیسری حیثیت سے اس اہم تعلیمی مرکز میں آپ کو خوش آمدید کہتا ہوں جہاں اسلامی فکر و شعور، بحث و نظر اور علمی بصیرت اور دور بینی کی تاریخ کا ایک دلائل و درشتاں باب تحریر کیا گیا۔ یہی وہ جگہ ہے جہاں اس تلخ و ترش حقیقت کا احساس پہلی بار مجسم اور ٹھوس شکل میں سامنے آیا کہ چودھویں صدی ہجری کے آغاز اور انیسویں صدی کے اواخر میں عالم اسلام تفرقہ و انتشار، پریشان خیالی، اور فکری اضمحلال کی کس آخری منزل میں تھا، نئے تغیرات اور نئے حوادث کا سامنا کرنے اور نئے مسائل کو حل کرنے کی صلاحیت علمائے دین میں (جو ملت کے حقیقی قائد تھے) اور اس طریقہ تعلیم سے جو ان کو پیدا کرنے کا واحد ذریعہ تھا کس تیزی سے منفقود ہوتی جا رہی تھی، مسلم معاشرہ دو متوازی طبقوں کے درمیان منقسم ہو گیا تھا، ایک طرف علمائے دین تھے، جو عربی مدارس سے قدیم طرز پر پڑھ کر نکلتے تھے، دوسری طرف مغربی تعلیم یافتہ حضرات جو کالجوں اور یونیورسٹیوں کے پڑھ رہے تھے، ان دونوں کے درمیان جو کچھ خلیج تھی، وہ خلیج چھوٹی اور پتلا پتلا تھا، جاری تھی، اندیشہ تھا کہ وہ اس حد تک پہنچ جائے کہ کسی لانے والے پل کے بغیر انکی ملاقات

اور کسی ترجمان کے بغیر اہتمام و تفہیم ممکن نہ ہو۔

معاملہ انہیں دو طبقوں میں منقسم نہ تھا، ملت کے مختلف مذہبی فرقے اور فقہی مسلک ایک دوسرے کو تحقیر یا خوف و نفرت کی نگاہ سے دیکھنے کے عادی ہو گئے تھے، مناظروں اور مجادلوں کا بازار گرم تھا اور وہ کبھی کبھی سخت جارحانہ شکل اختیار کر لیتے تھے معاملہ صرف اثبات و ترویج تک محدود نہ تھا، بلکہ تفسیق و تکفیر تک کی گرم بازاری تھی، جہاں تک نصاب درس کا تعلق ہے اس میں کسی کمی یا زیادتی کی گنجائش نہیں سمجھی جاتی تھی علمی حلقوں پر بالعموم ذہنی غزوات اور گوشہ نشینی کی فضا طاری تھی، اور جدید دنیا کے علوم و افکار اور علمی تحقیقات کے لئے کوئی روزن کھلا نہیں رہ گیا تھا، تیز رو اور تغیر پذیر زندگی سے صرف اسی وقت واسطہ پر ملتا تھا، جب علماء و سیاست کے راستہ پر گامزن ہوتے، مسلم معاشرہ کی پاسبانی و نگرانی مغربی علوم کے حملوں اور اس کے تشکیکی اثرات سے مسلمان نوجوانوں کی حفاظت سے علماء و کبارہ کش ہوتے جا رہے تھے اور تعلیم یافتہ طبقہ مغرب کے غاشیہ برداروں اور فکری و تہذیبی شکست کے نقیبوں کے رسم و کرم پر تھا۔

اس نازک بحرانی دور میں (۱۳۱۱ھ - ۱۸۹۴ء) کچھ منتخب اہل نظر و اہل درد جن کو فراست ایمانی اور دردا سلامی کا ہستہ وافر ملا تھا سر جوڑ کر ایک جگہ بیٹھے اور انہوں نے اس کا ایک حل تجویز کیا، یہ پہلا موقع تھا کہ جب اہل نظر، اہل دل کے ساتھ علماء دین، جدید تعلیم یافتہ حضرات کے ساتھ، مذہب حنفی کے علمبردار علمائے اہل حدیث کے ساتھ، زاہد و گوشہ نشین، اہل درویشی اور ماہرینِ علم کے ساتھ شائبہ اور شرف بے حد نظر آئے، ان لوگوں نے اس مقصد کے لئے ایک انجمن قائم کی اور اس کا نام "ندوۃ العلماء" تجویز کیا اس لئے کہ انجمن

دراصل جماعت علماء اہل غور و فکر اور انہیں کی دعوت پر قائم ہوئی تھی اور وہی اس کے رُوح رواں تھے، اس انجمن نے جن بنیادوں پر اپنے سفر کا آغاز کیا وہ تھیں، مسلمانوں کا باہمی اتحاد اسلامی نشأت ثانیہ کے لئے مختلف اجتماعی، اصلاحی و تعلیمی کوششوں میں ہم آہنگی، اعلیٰ سیرت و کردار کی تشکیل، رسوم و عہدہ کا استیصال، مسلمانوں کے مختلف امور و مسائل کے حل کے لئے مختلف مسلک و مشرب کے صحیح العقیدہ (اہل سنت و الجماعت) علماء کے ایک مشترکہ پلیٹ فارم کی تشکیل، اسلامی اصولوں اور شریعت اسلامی کے مقاصد کو سامنے رکھ کر علوم و دینیہ کے نصاب میں ایسی تبدیلیاں جو عصر حاضر کے تقاضوں کی تکمیل کر سکیں، علماء کی دینی سطح کو بلند اور ان کے فکر و معلومات کے اتق کو وسیع کرنا اور ایسے علماء تیار کرنا جو قدیم و جدید دونوں طبقوں کے اعتماد کے اہل اور احترام کے مستحق اور مسلمانوں کے دینی، فکری، علمی قیادت کے اس منصب پر فائز ہو سکیں جو عصر سے خالی چلا آ رہا ہے۔

انہوں نے قرآن مجید کے متن و تفسیر کے طریقہ تعلیم کی طرف خصوصی توجہ دی، علوم الیہ اور علوم عالیہ، اور وسائل و مقاصد میں تفریق کی، متقدمین میں جو اصحاب دین و علم کا مذاق صحیح اور ملکہ راستہ رکھتے تھے ان کی تصنیفات کو اصولاً متاخرین کی تصنیفات پر مقدم رکھا گیا، محض کتاب خوانی کے بجائے "علم آموزی" کی طرف توجہ کی گئی، نصاب میں عربی زبان کو اس کے شایان شان اور معزز جگہ دی گئی، اس لئے کہ وہ عرصہ دراز سے غفلت کا شکار تھی اور عہدِ آخر میں وہ اپنے زوال کے آخری نقطہ پر پہنچ چکی تھی، اور نصاب درس اور علمی و تعلیمی سرگرمیوں میں اس کی حیثیت ایک حاشیے سے زیادہ نہ تھی، یہاں ایک ایسی زندہ اور ترقی یافتہ زبان، ماحول و ماحول کا انتظام کیا گیا جو زندگی اور قوت سے بھرپور ہے۔ زمانہ کی تمام ضرورتیں پوری کر سکتی ہے، اور اس سے دعوت اور اپنے انکار و خیالات کی اٹھ

کا بڑا کام لیا جاسکتا ہے اس کا مقصد یہ تھا کہ یہاں کے طلبہ اور فضلا اس کے ذریعہ قرآن مجید کے جمال حسی و معنوی اور اس کے اعجاز و بلاغت سے ذوق حاصل کر سکیں، حدیث نبوی کی فصاحت و شیرینی سے لطف اندوز ہوں اور وہ اہل عرب کو ان ہی کی زبان اور ان ہی کے اسلوب میں خطاب کر سکیں اور اس کے ذریعہ عصر حاضر کے فتنوں اور گمراہ کن تحریکوں اور دعوتوں کا کامیابی سے مقابلہ کر سکیں، یہ اس زمانہ میں جب مواصلات اور رسل و رسائل کا یہ سلسلہ موجود نہ تھا، اور بیرونی سفروں کا سلسلہ اس طرح شروع نہ ہوا تھا ایک انوکھی اور اپنے زمانہ سے آگے کی بات تھی، اب جبکہ ممالک عربیہ و اسلامیہ آزاد ہو چکے ہیں اور بین الاقوامی سطح پر اجتماعات، وفود کی آمد و رفت اور مذاکرہ و تبادلہ خیال ایک عام بات بن چکی ہے۔ ہمارے لئے اس فیصلہ کی اہمیت اور ندرت العلماء کے بانیوں کی عربی زبان سے خصوصی اور غیر معمولی دلچسپی کا راز سمجھنا کچھ مشکل نہیں؟

انہوں نے اس کے ساتھ بعض مفید اور جدید علوم کو بھی جن سے ایک عالم دین کو ناواقف نہ رہنا چاہئے، اپنے نصاب میں شامل کیا اور مرتبہ سرکاری زبان کی تعلیم کا بھی انتظام کیا، ان مقاصد اور آرزوؤں کی تکمیل کے لئے ۱۳۱۶ھ بمطابق ۱۸۹۹ء میں ان حضرات نے تجربہ و نمونہ کے طور پر لکھنؤ میں ایک دارالعلوم قائم کیا اور اس کا نام دارالعلوم ندوۃ العلماء تجویز کیا جو اپنی شہرت و مقبولیت اور زبان زد ہونے کی وجہ سے ندوہ ہی کے نام سے موسوم و معروف ہے درتہ یہ دراصل اس انجمن کا نام ہے جو اس مدرسہ کی نگران و سرپرست ہے، اس انجمن کی تاریخ اور اس کی مرحلوں و داستان اور اس دارالعلوم کی کہانی جس کے وسیع و خوش نامائزہ رازیں ہم اور آپ آج جسے میں اور اس کی پسندیدہ ترتیب آپتوں و اہل انجمن میں پڑھیں گے (جو آپ کی خدمت میں پیش کئے گئے ہیں) اور آئندہ مقالہ میں سنیں گے۔

اس مرکز علم و دین یا اس انجمن کے قائم کردہ دارالعلوم کی کشادہ فضاؤں میں جو ایک مرکز تعلیم سے زیادہ ایک وسیع اور جامع مدرسہ فکر اور فکری و اصلاحی تحریک ہے، ہم سب آپ کا انتہائی گرمجوشی سے استقبال کرتے ہیں اور اس تاریخ ساز اجتماع اور مبارک و منتخب محفل میں جس کے واقعات اور داستانیں شاید آنے والے زمانہ میں شکر و اعتراف کے لہجہ میں سنائی جائیں اور ایک مقدس امانت اور قیمتی اثاثہ کی طرح ہماری نئی نسل کی طرف منتقل کی جائیں، اور جس اجتماع میں اللہ کے فضل سے عالم اسلام نے اتنی فیاضی سے اپنے جگر کے ٹکڑے اور آنکھ کے تارے ایک جگہ جمع کر دیئے ہیں کہ اس کی مثال ہمیں اس ملک کے ماضی قریب کی تاریخ میں نہیں ملتی، ہم دوبارہ اپنے معزز ہمانوں کی خدمت میں اسلام اور علم کا مشترکہ سلام پیش کرتے ہیں۔

یہ ملکت اور یہ سرزمین پہلے ہی احسان فراموش نہ تھی اس نے پہلے ہی اپنے عزیز و معزز ہمانوں کی آمد پر شکر و فخر کیا ہے اور آج جبکہ اتنی کثیر التعداد اور رنگانہ شخصیتوں نے اس کو اپنے قدوم سے رونق و عزت بخشی ہے، اس کا سر فخر سے اونچا اور اس کی زبان شکر و مسرت کے طے جلے جذبات کے ساتھ اس طرح زمر مہر سنج ہوتی ہے

”من آں حکم کہ ایرنو بہاری ز لطفش کرد بر من قہرہ یاری
اگر بر روید از تن صد ز با تم چو سوسن شکر نعمت کے تو اتم؟“

ابوالحسن علی ندوی

(مذہب ندوۃ العلماء لکھنؤ)